

پاکستانی پرچم کی شکل و ہیئت تبدیل کرنے کا عمل ملک دشمنی کے مترادف ہے، الطاف حسین
 بعض مذہبی جماعتیں نیو افواج کے خلاف احتجاج کی آڑ میں ملک دشمن عناصر کو اشارہ دے رہی ہیں کہ وہ پاکستان کا پرچم تبدیل کر دیں
 صدر مملکت، وزیر اعظم، آرمی چیف، آئی ایس آئی کے سربراہ اور چیف جسٹس آف سپریم کورٹ
 پاکستانی پرچم کے شکل و ہیئت تبدیل کرنے کی گھناؤنی سازش کا فوری نوٹس لیں
 اگر اعلیٰ عہدوں پر فائز یہ شخصیات قومی پرچم تبدیل کرنے والوں کے خلاف کارروائی کرنے سے قاصر ہیں
 تو پھر اپنے عہدوں سے فی الفور استعفیٰ دے دیں

لندن:۔۔۔ 2 دسمبر 2011ء

متحدہ قومی موومنٹ کے قائد جناب الطاف حسین نے امریکی اور نیٹو فورسز کے خلاف احتجاج کے دوران بعض مذہبی جماعتوں کی جانب سے قومی پرچم کی بے حرمتی کرنے اور قومی
 پرچم کی شکل و ہیئت تبدیل کرنے کی سخت ترین الفاظ میں مذمت کی ہے اور اس عمل کو ملک دشمنی کے مترادف قرار دیا ہے۔ ایک بیان میں جناب الطاف حسین نے کہا کہ اس وقت
 پوری قوم نیٹو افواج کی پاکستان کی سرحدوں میں داخل ہو کر بمباری کرنے اور اس کے نتیجے میں سرحدوں پر قائم حفاظتی چوکیوں پر مامور مسلح افواج کے افسران اور جوانوں کی
 شہادت پر نہ صرف غمگین و افسردہ ہے بلکہ اس ظالمانہ کارروائی کے خلاف سراپا احتجاج بھی ہے۔ ملک کے کونے کونے سے مسلح افواج سے یکجہتی کا اظہار کیا جا رہا ہے لیکن ایسے وقت
 میں احتجاج کی آڑ میں بعض مذہبی جماعتیں اپنی روایتی پاکستان دشمنی کا مظاہرہ کرتے ہوئے پاکستان کے مقدس اور محترم پرچم کی جس انداز میں پامالی کا عمل کر رہی ہیں وہ سراسر
 ملک دشمنی کے مترادف ہے۔ انہوں نے کہا کہ ایسے وقت میں جبکہ بعض طاقتیں پاکستان کی سلامتی و بقاء سے کھیل رہی ہیں اور ملک کی سرحدوں پر خطرات منڈلا رہے ہیں، قومی
 پرچم کی شکل و ہیئت تبدیل کرنے والی یہ نام نہاد جماعتیں نیٹو افواج کے خلاف احتجاج کی آڑ میں عوام کو بے وقوف بنا کر ملک دشمن عناصر کو یہ کھلا اشارہ دے رہی ہیں کہ وہ پاکستان کا
 پرچم تبدیل کر دیں جس کی جتنی بھی مذمت کی جائے کم ہے۔ انہوں نے کہا کہ اگر نیٹو افواج کے خلاف مظاہرہ کرنے والی جماعتیں پاکستانی پرچم کے ساتھ اپنی جماعت کا علیحدہ
 پرچم لیکر احتجاج کرتیں تو جمہوری اصولوں کے مطابق اس پر کسی کو اعتراض نہیں ہوتا لیکن ان جماعتوں نے قومی پرچم کی شکل و ہیئت تبدیل کر کے پاکستانی پرچم کی بے حرمتی کی ہے
 جس کا فوری نوٹس لیا جانا چاہئے۔

جناب الطاف حسین نے صدر مملکت آصف علی زرداری، وزیر اعظم یوسف رضا گیلانی، چیف آف آرمی اسٹاف جنرل اشفاق پرویز کیانی، آئی ایس آئی کے چیف جنرل شجاع احمد
 پاشا اور سپریم کورٹ کے چیف جسٹس افتخار محمد چوہدری سے پزور مطالبہ کیا کہ وہ قومی پرچم کی بے حرمتی اور پاکستانی پرچم کے شکل و ہیئت تبدیل کرنے کی گھناؤنی سازش کا فوری
 نوٹس لیں۔ حکومت اور قومی سلامتی کے اداروں کو نہ صرف قومی پرچم کی بے حرمتی میں ملوث جماعتوں کے ملک دشمن عزائم کا سختی سے نوٹس لینا چاہئے بلکہ ان جماعتوں پر پابندی عائد
 کر کے ان پر قومی پرچم کی بے حرمتی کرنے کے جرم میں مقدمات بھی قائم کرنے چاہئیں اور ملک دشمن جماعتوں کے رہنماؤں کو آئین و قانون کے مطابق قرار و قہری سزا دی جانی
 چاہئے۔ انہوں نے کہا کہ اگر اعلیٰ عہدوں پر فائز یہ شخصیات پاکستان کے پرچم کی شکل و ہیئت تبدیل کرنے والے عناصر کے خلاف کسی قسم کی کارروائی کرنے سے قاصر ہیں تو پھر
 تقدیس وطن کا تقاضا ہے کہ وہ اپنے عہدوں سے فی الفور استعفیٰ دے دیں۔ جناب الطاف حسین نے پاکستانی قوم سے اپیل کی کہ وہ قومی پرچم کی شکل و ہیئت تبدیل کرنے کی سازش
 کا نوٹس لیں اور ملک دشمن عناصر کی گھناؤنی سازشوں کو ناکام بنانے کیلئے مثالی اتحاد کا مظاہرہ کریں۔

صوبائی وزراء عبدالحسیب، شیخ افضل کی امام بارگاہ شہدائے کربلا میں علامہ طالب جوہری اور رضویہ امام بارگاہ میں
 پروفیسر جاوید اقبال سے علیحدہ علیحدہ ملاقاتیں قائد تحریک جناب الطاف حسین کی جانب سے مذہبی ہم آہنگی کا پیغام پہنچایا

کراچی:۔۔۔ 2 دسمبر 2011ء

حق پرست صوبائی وزراء عبدالحسیب اور شیخ افضل (خالد عمر) نے محرم الحرام میں فرقہ وارانہ ہم آہنگی کے فروغ کیلئے انجلی سوسائٹی میں واقع مرکزی امام بارگاہ شہدائے کربلا میں
 علامہ طالب جوہری اور رضویہ امام بارگاہ میں پروفیسر جاوید اقبال سے علیحدہ علیحدہ ملاقاتیں کیں اور محرم الحرام کے حوالے سے قائد تحریک جناب الطاف حسین کی جانب سے مذہبی
 ہم آہنگی کا پیغام پہنچایا اور مجالس میں شرکت کی۔ اس موقع پر حق پرست، رکن قومی اسمبلی ندیم احسان، رکن صوبائی اسمبلی ریحان ظفر، امام الدین شہزاد، علماء کمیٹی کے انچارج
 جاوید احمد اور کمیٹی کے دیگر اراکین بھی موجود تھے۔ مجالس میں علمائے کرام نے محرم الحرام میں فرقہ وارانہ ہم آہنگی کے فروغ اور قیام امن کیلئے قائد تحریک جناب الطاف حسین کی عملی
 کاوشوں کو سراہا اور ان کی درازی عمر اور صحت و تندرستی کیلئے دعا بھی کی۔

محرم الحرام کا مہینہ دنیا بھر کے مسلمانوں کیلئے مشعل راہ ہے، رابطہ کمیٹی

دین اسلام تمام مسکلوں سے تعلق رکھنے والے مسلمانوں کو عدل و مساوات کا درس دیتا ہے، مولانا اسد تھانوی، علامہ حسن ظفر نقوی

ایم کیو ایم کی رابطہ کمیٹی کے ارکان کی مختلف مکاتب فکر کے علمائے کرام سے ملاقاتیں

کراچی:۔۔۔ 02 دسمبر، 2011ء

متحدہ قومی موومنٹ کی رابطہ کمیٹی کے اراکین شعیب احمد بخاری، وسیم آفتاب نے مولانا اسد تھانوی اور شیعہ عالم دین علامہ حسن ظفر نقوی سے محرم الحرام میں فرقہ وارانہ ہم آہنگی، بھائی چارگی کے فروغ اور مذہبی رواداری کے قیام سلسلے میں علیحدہ علیحدہ ملاقاتیں کیں۔ اس موقع پر حق پرست صوبائی وزیر عبدالحسب، ایم کیو ایم کی علماء کمیٹی کے انچارج جاوید احمد اور کمیٹی کے دیگر اراکین بھی موجود تھے۔ رابطہ کمیٹی کے اراکین نے علمائے کرام سے گفتگو کرتے ہوئے کہا کہ محرم الحرام کا مہینہ دنیا بھر کے مسلمانوں کیلئے مشعل راہ ہے جو بے شمار قربانیوں سے عبارت رکھتا ہے، اور ایم کیو ایم شہر میں فرقہ وارانہ ہم آہنگی، بھائی چارگی اور اتحاد بین المسلمین کو فروغ دے رہی تاکہ شہر میں مختلف مکاتب فکر سے تعلق رکھنے والی مذہبی جماعتوں میں نفرتیں ختم ہوں اور پیار کی فضاء پروان چڑھے۔ انہوں نے علمائے کرام سے اپیل کی کہ وہ محرم الحرام میں شہر میں فرقہ وارانیت کے خاتمے قیام امن کیلئے اپنا عملی کردار ادا کریں اور شر پسند عناصر پر نظر رکھیں۔ رابطہ کمیٹی کے اراکین نے علمائے کرام کی جانب سے شہر میں قیام امن کیلئے کی جانے والی کوششوں کو سراہا اور اسے خوش آئند قرار دیا۔ علمائے کرام نے رابطہ کمیٹی کے ارکان سے گفتگو کرتے ہوئے کہا کہ ہمارا مذہب دین اسلام تمام مسکلوں سے تعلق رکھنے والے مسلمانوں کو عدل و مساوات کا درس دیتا ہے جس پر اگر ہم عمل کریں تو نہ ہی کسی کے ساتھ زیادتی ہوگی اور نہ ہی کسی کی حق تلفی ہوگی۔ انہوں نے کہا کہ قائد تحریک جناب الطاف حسین نے ہمیشہ مذہبی جماعتوں کے درمیان ہم آہنگی کو برقرار رکھنے کیلئے جو کوششیں ہیں وہ قابل تعریف ہے جسے ہم قدر کی نگاہ سے دیکھتے ہیں۔ بعد ازاں انہوں نے ملک کی بقاء و سلامتی، بھائی چارگی، مذہبی رواداری، قیام امن اور قائد تحریک جناب الطاف حسین کی درازی عمر صحت و تندرستی کیلئے خصوصی دعائیں بھی کیں۔ دریں اثناء ایم کیو ایم کی رابطہ کمیٹی کے رکن ڈاکٹر صغیر اور صوبائی وزراء عبدالحسب اور شیخ افضل نے محرم الحرام میں فرقہ وارانہ ہم آہنگی، مذہبی رواداری کو فروغ کے سلسلے میں جمعرات کی شب نشنہ پارک میں ہونیوالی مرکزی مجلس میں شرکت کی اور علامہ شہنشاہ حسین سے ملاقات کی۔ اس موقع پر ایم کیو ایم کی علماء کمیٹی کے انچارج جاوید احمد اور کمیٹی کے دیگر اراکین سمیت علاقائی سیکٹرو یونٹوں کے ذمہ داران و کارکنان بھی نکلے ہمراہ تھے۔

ہمدرد (وقف) سی بی اے کے وفد کی رابطہ کمیٹی کے رکن وسیم آفتاب سے ملاقات

ادارے میں شاندار چارٹرڈ ڈیمانڈ کی منظوری پر محنت کشوں کے پر مسرت جذبات سے آگاہ کیا

چارٹرڈ ڈیمانڈ کی منظوری پر ہمدرد (وقف) سی بی اے کے اراکین کی ”یادگار شہدائے حق“ پر حاضری

کراچی:۔۔۔ 2 دسمبر، 2011ء

یونائیٹڈ ورکرز فرنٹ (وقف) سی بی اے ہمدرد کے مرکزی سیکریٹری جنرل ظہیر الدین کی سربراہی میں ایک وفد نے خورشید بیگم سکرٹیٹ بیٹ عزیز آباد میں ایم کیو ایم کی رابطہ کمیٹی کے رکن وسیم آفتاب سے ملاقات کی اور ادارے میں شاندار چارٹرڈ ڈیمانڈ کی منظوری کے بارے میں تفصیلات سے آگاہ کیا۔ اس موقع پر ایم کیو ایم لیبر ڈویژن کی مرکزی کمیٹی کے اراکین تحسین الحق خرم، آصف صدیقی اور ہمدرد یونٹ کمیٹی کے ارکان بھی موجود تھے۔ ملاقات میں رابطہ کمیٹی کے رکن وسیم آفتاب نے ہمدرد (وقف) میں چارٹرڈ ڈیمانڈ کی منظوری میں عملی کردار ادا کرنے پر سی بی اے کے تمام عہدیداران کو قائد تحریک جناب الطاف حسین کی جانب سے مبارکباد پیش کی۔ بعد ازاں یونائیٹڈ ورکرز فرنٹ (وقف) سی بی اے ہمدرد کے عہدیداران اور یونٹ کمیٹی کے ارکان نے جناح گراؤنڈ عزیز آباد میں ”یادگار شہدائے حق“ پر حاضری دی اور شہداء کے بلند درجات کیلئے دعا کی۔

عوام و کارکنان سینئر صحافی رئیس کمال کی صحت یابی کیلئے دعا کریں، جناب الطاف حسین کی اپیل

کراچی:۔۔۔ 2 دسمبر، 2011ء

متحدہ قومی موومنٹ کے قائد جناب الطاف حسین نے حیدرآباد سے تعلق رکھنے والے سینئر صحافی رئیس کمال کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ اپنے ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ رئیس کمال کی جلد و مکمل صحت یابی کے لئے اللہ تعالیٰ کے حضور خصوصی دعائیں کریں۔

دنیا بھر میں دور جدید سے ہم آہنگ سائبر انقلاب کے مثبت اور دوسرے نتائج سامنے آئے ہیں، کنورنوید جمیل فیڈرل بی ایس ایس کے زیر اہتمام شانزے آڈیو ریم میں سائبر انقلاب کے عنوان سے سیمینار سے اظہار خیال حق پرست صوبائی وزیر، ارکان سندھ اسمبلی، ایم کیو ایم کراچی تنظیمی کمیٹی کے انچارج اور کارکنان کی بڑی تعداد میں شرکت کراچی:۔۔۔02، دسمبر 2011ء

متحدہ قومی موومنٹ فیڈرل بی ایس ایس کے زیر اہتمام شانزے آڈیو ریم میں Cyber Revolution کے عنوان سے سیمینار منعقد ہوا جس میں آئی ٹی کے ماہرین نے Bloging, FaceBook, Youtube, SMS, MMS پر شرکاء کو بریفنگ دی۔ سیمینار میں ایم کیو ایم کی رابطہ کمیٹی کے رکن کنورنوید جمیل، حق پرست صوبائی وزیر خالد بن ولایت، ارکان سندھ اسمبلی انور عالم، امام الدین شہزاد، ایم کیو ایم کراچی تنظیمی کمیٹی کے انچارج حماد صدیقی، وارا کین کمیٹی اور علاقائی سیکٹر کے ذمہ داران اور کارکنان سمیت آئی ٹی کے شعبے سے وابستہ طلبہ و طالبات نے بڑی تعداد میں شرکت کی۔ سیمینار کے شرکاء سے اظہار خیال کرتے ہوئے کنورنوید جمیل نے کہا کہ دنیا بھر میں دور جدید سے ہم آہنگ سائبر انقلاب کے مثبت اور دوسرے نتائج سامنے آئے ہیں جو طلبہ و طالبات کیلئے معلومات اور آگاہی کے اعتبار سے قابل تقلید ہے۔ انہوں نے کہا کہ جو ممالک جدید ٹیکنالوجی کے حصول سے لاعلم ہیں وہ ترقی کے لحاظ سے بھی پیچھے ہیں اور وہ دنیا بھر میں کسی بھی شعبے سے متعلق سرگرمیوں سے بے خبر ہیں لہذا ہمیں اس جدید ٹیکنالوجی کو اپنا ہوگا اور اپنے نوجوان طبقے کو اس ٹیکنالوجی کی طرف راغب کرنا ہوگا تاکہ اپنے ملک کو دیگر ترقیاتی یافتہ ممالک کی صف میں لاکھڑا کریں۔ انہوں نے کہا کہ اس طرح کے سیمینار کے ذریعے طلبہ و طالبات کو نئی ٹیکنالوجی کے بارے میں آگاہی فراہم کرنے کا بہترین موقع ملتا ہے۔ انہوں نے سائبر انقلاب کے حوالے سے سیمینار کا انعقاد کرنے پر منتظمین میں یادگاری شیلڈ پیش کیں اور انہیں دلی مبارکباد پیش کی اور اسے اہم کاوش قرار دیا۔ سیمینار کے شرکاء سے ایم کیو ایم کراچی تنظیمی کمیٹی کے انچارج حماد صدیقی نے بھی اظہار خیال کیا۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔2 دسمبر 2011ء

متحدہ قومی موومنٹ کی رابطہ کمیٹی نے ایم کیو ایم گلشن اقبال سیکٹر یونٹ 67/C کے کارکن محمد خالد سومرو کے والد محمد ابراہیم، لائڈھی سیکٹر یونٹ 22 کے کارکن شاہد علی قادری کے والد زاہد علی قادری اور ایم کیو ایم پختون پشاور آرگنائزنگ کمیٹی گڈاپ ٹاؤن سیکٹر یونٹ 5 خدا کی بستی کے کارکن محمد عارف کی والدہ محترمہ نور جہاں کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک الطاف حسین تمام مسلک اور فرقوں کے درمیان محبت و امن اور بھائی چارے کی فضاء قائم کرنے میں کوشاں ہیں، ایم کیو ایم حیدرآباد زون
ند تحریک الطاف حسین نے تمام مکاتب فکر کے مسلمانوں کے درمیان اخوت و بھائی چارے کیلئے جو کردار ادا کیا ہے وہ قابل تحسین ہے، علمائے کرام
محرم الحرام کے سلسلے میں متحدہ قومی موومنٹ حیدرآباد زون

کے اراکین زونل کمیٹی کی ٹنڈو جہانیاں میں کاظم نقوی، عارف شاہ سے کامل شاہ کا پڑا اور خیر محمد شاہ کا پڑے کے عہدیداران سے ملاقاتیں

حیدرآباد:۔۔۔02 دسمبر 2011ء

متحدہ قومی موومنٹ حیدرآباد زون کے اراکین زونل کمیٹی نے قائد تحریک الطاف حسین کی خصوصی ہدایت پر محرم الحرام کے سلسلے میں ٹنڈو جہانیاں میں کاظم نقوی، عارف شاہ سے کامل شاہ کا پڑا اور خیر محمد شاہ کا پڑے کے عہدیداران سے ملاقاتیں کیں اور انہیں قائد تحریک الطاف حسین کی جانب سے مذہبی رواداری کا پیغام پہنچایا۔ اس موقع پر اراکین زونل کمیٹی نے گفتگو کرتے ہوئے کہا کہ قائد تحریک الطاف حسین تمام مسلک اور فرقوں کے درمیان محبت و امن اور بھائی چارے کی فضاء قائم کرنے میں کوشاں ہیں، اسلام ہمیں امن و سلامتی اور بھائی چارے کا پیغام دیتا ہے جسکی روشنی میں ہمیں ایک دوسرے کا خیال اور تمام مسلک کا احترام کرنا چاہیے۔ انہوں نے مزید کہا کہ متحدہ قومی موومنٹ قائد تحریک الطاف حسین کی تعلیمات پر عمل پیرا ہو کر ملک سے فرقہ واریت کا خاتمہ کرنے کی جدوجہد میں مصروف عمل ہے۔ اس موقع پر ٹنڈو جہانیاں، کامل شاہ کا پڑا اور خیر محمد شاہ کا پڑے کے عہدیداران نے زونل کمیٹی کے اراکین سے گفتگو کرتے ہوئے کہا کہ محرم الحرام کے موقع پر قائد تحریک جناب الطاف حسین کی جانب سے فرقہ وارانہ ہم آہنگی، مذہبی رواداری کیلئے کی کاوشوں کو سراہتے ہوئے کہا کہ قائد تحریک الطاف حسین نے تمام مکاتب فکر کے مسلمانوں کے درمیان اخوت و بھائی چارے کیلئے جو کردار ادا کیا ہے وہ قابل تحسین ہے اور اس سلسلے میں ہم آپ کو اپنے بھرپور تعاون کا یقین دلاتے ہیں۔

ایم کیو ایم میرپور خاص زون کے وفد کی عزراخانہ ظہرانہ میں علامہ اسد نقوی، علامہ ضیا حیدر نقوی، علامہ صغیر احمد اور سجاد رند سے ملاقاتیں
محرم الحرام میں کے سلسلہ میں فرقہ وارانہ ہم آہنگی کے حوالے سے پر گفتگو

میرپور خاص ---2 دسمبر 2011ء

متحدہ قومی موومنٹ میرپور خاص زون کے وفد کی عزراخانہ ظہرانہ میں علامہ اسد نقوی، علامہ ضیا حیدر نقوی، علامہ صغیر احمد اور سجاد رند سے علیحدہ علیحدہ ملاقاتیں کی اور قائد تحریک
جناب الطاف کی جانب سے مذہبی ہم آہنگی کا پیغام پہنچایا۔ وفد کے ارکان میں زونل انچارج میرپور خاص عظیم دانش حق پرست رکن صوبائی اسمبلی فہیم احمد الطانی، اراکین زونل کمیٹی
نوید علی، عبدالغفور برہی، شفیق احمد اور شہباز خان شامل تھے۔ وفد نے علمائے کرام سے محرم الحرام کے سلسلہ میں فرقہ وارانہ ہم آہنگی اور دیگر امور پر گفتگو کی، اس موقع پر ایم کیو ایم
میرپور خاص زون کے انچارج عظیم دانش نے کہا کہ محرم الحرام اسلامی مہینوں میں پہلا اور انتہائی احترام والا مہینہ ہے اور اس ماہ مقدس کا احترام تمام مسلمانوں پر فرض ہے لہذا ہم
سب کو چاہیے کہ ہم اس ماہ مقدس کے احترام میں ایک دوسرے کے مسلک و عقائد کا احترام کریں اور کوئی ایسی بات نہ کی جائے جس سے کسی بھی عقائد سے تعلق رکھنے والے فرد کی
دل آزاری ہو۔ اس موقع پر علمائے کرام نے قائد تحریک جناب الطاف حسین کی جانب سے محرم الحرام میں مذہبی رواداری و یگانگت اور بھائی چارے کیلئے کیئے گئے اقدامات اور
کاوشوں کو بے حد سراہا۔

محرم الحرام کا احترام تمام مسلمانوں پر فرض ہے، ایم کیو ایم بدین زون
نے کرام نے قائد تحریک جناب الطاف حسین کی جانب سے مذہبی ہم آہنگی کے فروغ کیلئے کی جانے والی کاوشوں کو سراہا اور اسے خوش آئند قرار دیا
قائد تحریک الطاف حسین کی درازی عمر صحت و تندرستی کیلئے دعائیں کیں

ایم کیو ایم بدین زون کے وفد کی قائد تحریک جناب الطاف حسین کی خصوصی ہدایت پر بدین کے مختلف امام بارگاہوں کا دورہ
خدمت خلق فاؤنڈیشن کی جانب سے محرم الحرام کے سلسلے میں لگائے جانے والے میڈیکل کیمپس کا جائزہ

بدین ---2 دسمبر 2011ء

محرم الحرام کے سلسلے میں ایم کیو ایم بدین زون کے وفد نے مرکزی امام بارگاہ کا شیانہ زینب کے صدر غلام رضا جعفری، جنرل سیکریٹری جاوید علی کاظمی، امام بارگاہ سجاد یہ کے منتظمین
امان اللہ کارائی، امام بارگاہ شاہ نجف کے منتظمین اطہر حیدری سے ملاقاتیں کیں، وفد کے ارکان میں ایم کیو ایم بدین زون کے انچارج تحصیل الدین اراکین زونل کمیٹی فقیر ابراہیم،
کریم بخش خانجیلی، امین عباس شامل تھے۔ اس موقع پر زونل انچارج تحصیل الدین نے علمائے کرام سے بات چیت کرتے ہوئے کہا کہ محرم الحرام ایک مقدس مہینہ ہے جس کا
احترام تمام مسلمانوں پر فرض ہے انہوں نے کہا کہ قائد تحریک جناب الطاف حسین کی خصوصی ہدایت پر محرم الحرام کے سلسلے میں ایم کیو ایم کے فلاحی ادارے خدمت خلق فاؤنڈیشن
کی جانب عزا داران حسین کے علاج معالجے کیلئے میڈیکل کیمپس لگائے جائیں گے۔ اس موقع پر علمائے کرام نے قائد تحریک جناب الطاف حسین کی جانب سے مذہبی ہم آہنگی
کے فروغ کیلئے کی جانے والی کاوشوں کو سراہا اور اسے خوش آئند قرار دیا۔ بعد ازاں انہوں نے قائد تحریک الطاف حسین کی درازی عمر صحت و تندرستی کیلئے دعائیں بھی کیں۔ بعد ازاں
انچارج وارا کین نے محرم الحرام کے سلسلے میں ایم کیو ایم کے فلاحی ادارے خدمت خلق فاؤنڈیشن کی جانب عزا داران کے علاج معالجے کیلئے لگائے جانے والے میڈیکل کیمپس
کا دورہ بھی کیا۔

ایم کیو ایم دادو زون کے انچارج وارا کین کیم الحرام کے سلسلے میں فرقہ وارانہ ہم آہنگی، بھائی چارگی کو برقرار رکھنے کیلئے مختلف مذہبی شخصیات سے ملاقاتیں
قائد تحریک جناب الطاف حسین کی جانب سے مذہبی ہم آہنگی کا پیغام پہنچایا

دادو ---2 دسمبر 2011ء

متحدہ قومی موومنٹ دادو زون کے زونل انچارج بابر عباس اراکین زونل کمیٹی غلام مصطفی لوندا اور منظور سید نے محرم الحرام کے سلسلے میں فرقہ وارانہ ہم آہنگی، بھائی چارگی کو برقرار
رکھنے کیلئے مختلف مذہبی شخصیات سے ملاقاتیں کیں اور قائد تحریک جناب الطاف حسین کی جانب سے مذہبی ہم آہنگی کا پیغام پہنچایا۔ اس موقع پر علمائے کرام نے ایم کیو ایم اور قائد
تحریک جناب الطاف حسین کی بھائی چارے کے فروغ کی کاوشوں کو سراہا اور قائد تحریک جناب الطاف حسین کی درازی عمر و صحت و تندرستی کیلئے دعائیں کیں۔

ایم کیو ایم مذہبی رواداری پر یقین رکھتی ہے، ایم کیو ایم دادوزون

تمام مکاتب فکر سے تعلق رکھنے والے علمائے کرام فرقہ وارانہ ہم آہنگی، مذہبی ہم آہنگی اور امن و امان کو برقرار رکھنے کیلئے عملی جدوجہد کر رہے ہیں، علماء کرام
محرم الحرام کے سلسلے میں فرقہ وارانہ ہم آہنگی، مذہبی رواداری کے فروغ کے سلسلے میں ایم کیو ایم دادوزون کے انچارج وارا کین زونل کمیٹی نے گلزار مدینہ مسجد
کے پیش امام سید مقبول شاہ، محمدی مسجد کے پیش امام مولوی نور حسین تاریجو سے ملاقاتیں
قائد تحریک جناب الطاف حسین کی جانب سے مذہبی ہم آہنگی کا پیغام پہنچایا

دادوزون:۔۔۔ 2 دسمبر، 2011ء

محرم الحرام کے سلسلے میں فرقہ وارانہ ہم آہنگی، مذہبی رواداری کے فروغ کے سلسلے میں متحدہ قومی موومنٹ دادوزون کے انچارج بابر عباس اراکین زونل کمیٹی نے گلزار مدینہ مسجد کے
پیش امام سید مقبول شاہ، محمدی مسجد کے پیش امام مولوی نور حسین تاریجو اور دیگر سے ملاقاتیں کیں اور انہیں قائد تحریک جناب الطاف حسین کی جانب سے مذہبی ہم آہنگی کا پیغام پہنچایا
اور مجالس میں شرکت کیں۔ اس موقع پر ایم کیو ایم دادوزون کے انچارج وارا کین نے علمائے کرام سے گفتگو کرتے ہوئے کہا کہ ایم کیو ایم مذہبی رواداری پر یقین رکھتی ہے اور اس
سلسلے میں تمام مسالک، فقہوں کے درمیان بھائی چارگی کو عام کرنے کیلئے کوشاں ہیں۔ ملاقات میں علمائے کرام نے دادوزون کے انچارج وارا کین سے گفتگو کرتے ہوئے کہا کہ
تمام مکاتب فکر سے تعلق رکھنے والے علمائے کرام محرم الحرام میں فرقہ وارانہ ہم آہنگی، مذہبی ہم آہنگی اور امن و امان کو برقرار رکھنے کیلئے عملی جدوجہد کر رہے ہیں تاکہ تمام مسالک
سے تعلق رکھنے والے مسلمانوں کے درمیان اتحاد بین المسلمین کو پروان چڑھے۔ انہوں نے قائد تحریک جناب الطاف حسین کی جانب سے فرقہ واریت کے خاتمے کیلئے کی جانے والی
کوششوں کو سراہتے ہوئے اسے خوش آئند قرار دیا۔ ذمہ داران کا کہنا تھا کہ قائد تحریک کی ہدایت پر محرم الحرام کے دوران سیکڑوں کارکن اپنا کردار ادا کر رہے ہیں تاکہ بھائی چارے
کی فضاء برقرار رہے۔

ایم کیو ایم مذہبی رواداری کو فروغ دینا چاہتی ہے، نثار پھنور

علمائے کرام نے جناب الطاف حسین کی جانب سے اتحاد بین المسلمین کے حوالے سے کی جانے والی عملی کاوشوں کو سراہتے ہوئے اپنے تعاون کا یقین دلایا
ایم کیو ایم اندرون سندھ تنظیمی کمیٹی کے جوائنٹ انچارج نثار پھنور، سکھرزون کے انچارج محمد قطب الدین اور اراکین زونل کمیٹی نے
روہڑی اور سکھر میں قائم امام بارگاہوں اور مدرسوں کا دورہ کیا اور علمائے کرام و دیگر منتظمین سے ملاقاتیں

سکھر:۔۔۔ 2 دسمبر، 2011ء

محرم الحرام کے سلسلے میں فرقہ وارانہ ہم آہنگی کے فروغ کیلئے ایم کیو ایم اندرون سندھ تنظیمی کمیٹی کے جوائنٹ انچارج نثار پھنور، سکھرزون کے انچارج محمد قطب الدین وارا کین
زونل کمیٹی نے روہڑی اور سکھر میں قائم امام بارگاہوں اور مدرسوں کا دورہ کیا اور علمائے کرام و دیگر منتظمین سے ملاقاتیں کیں اور قائد تحریک جناب الطاف حسین کی جانب سے مذہبی
رواداری کا پیغام پہنچایا۔ اس موقع پر نثار پھنور نے علمائے کرام سے گفتگو کرتے ہوئے کہا کہ ایم کیو ایم مذہبی رواداری کو فروغ دینا چاہتی ہے جس کیلئے تمام مسالک سے تعلق رکھنے
والی مذہبی جماعتوں کو ایک دوسرے کا دل سے احترام کرنا ہوگا اور باہمی اتحاد یگانگ کو برقرار رکھنے پر زور دینا ہوگا۔ انہوں نے کہا کہ علمائے کرام سے اپیل کی کہ وہ فرقہ وارانہ ہم
آہنگی اور مذہبی رواداری کو ہر صورت میں برقرار رکھنے کیلئے اپنا عملی کردار ادا کریں۔ اس موقع پر علمائے کرام نے قائد تحریک جناب الطاف حسین کی جانب سے اتحاد بین المسلمین
کے حوالے سے کی جانے والی عملی کاوشوں کو سراہتے ہوئے اپنے تعاون کا یقین دلایا اور قائد تحریک جناب الطاف حسین کی درازی عمر صحت و تندرستی کیلئے دعائیں کیں۔

